



जीवन को टुकड़ों में नहीं बांटा जा सकता, उसका 'पूर्णता' में ही विचार किया जाना चाहिए।
- अटल बिहारी वाजपेयी

अमृत विचार

बरेली महानगर

बरेली के प्रमुख समाचार

- किशोरी को ले जा रहे थे गैर समुदाय के युवक, हंगामा-II
- हेकड़ी निकली, बरातघर निर्माण का रास्ता साफ-III
- पार्क से लेकर मॉल में नए साल का जश्न मनावे पहुंचे लोग-IV

बरेली, शुक्रवार, 2 जनवरी 2026



सिटी ब्रीफ

संपूर्ण समाधान दिवस 5 को होगा

बरेली, अमृत विचार : हजरत अली जयंती के अवसर पर तीन जनवरी को सरकारी अवकाश रहेगा। इसके कारण सभी तहसीलों में होने वाला संपूर्ण समाधान दिवस अब 3 की जगह 5 जनवरी को आयोजित किया जाएगा। जिलाधिकारी की अध्यक्षता में यह कार्यक्रम आंवला तहसील में आयोजित होगा। नोडल अधिकारी पूर्णिमा सिंह ने जनता से अनुरोध है कि नई तिथि के अनुसार अपने आवेदन या समस्याओं के निपटान के लिए 5 जनवरी को तहसील में उपस्थित रहें।

शिया बोर्ड के अध्यक्ष आज शहर आएंगे

बरेली, अमृत विचार : उत्तर प्रदेश शिया सेंट्रल वक्फ बोर्ड के अध्यक्ष अली जैदी शुक्रवार सुबह 11 बजे बरेली पहुंचेंगे। वे शहर की वक्फ संपत्तियों का निरीक्षण करेंगे और व्यवस्थाओं का जायजा लेंगे। निरीक्षण के बाद शाम 8 बजे अली जैदी लखनऊ के लिए रवाना होंगे। इस दौरे को प्रशासनिक दृष्टि से महत्वपूर्ण माना जा रहा है।

अवैध गुरुवार बाजार हटाया, जुर्माना वसूला



बरेली, अमृत विचार : नगर निगम की प्रवर्तन टीम ने नावट्टी से कुबुखाना रोड तक लगे अवैध गुरुवार बाजार को हटवाया। इस दौरान बड़ी संख्या में दुकानदारों का सामान जब्त किया गया। 9 हजार रुपये का जुर्माना वसूला गया। राजस्व निरीक्षक सच्चिदानंद सिंह ने बताया कि नावट्टी से जिला अस्पताल रोड तक अतिक्रमण हटवाया गया। अतिक्रमण के खिलाफ अभियान लगातार जारी रहेगा। बार-बार अतिक्रमण करने वाले फड़ और खोखा वालों के खिलाफ आगे से बड़े जुर्माने की कार्रवाई की जाएगी और जल किया गया सामान भी वापस नहीं किया जाएगा।

कड़ाके की ठंड से नए साल की शुरुआत शाम को हुई बूढ़ा-बांदी

बरेली, अमृत विचार : नए साल की शुरुआत कड़ाके की ठंड के साथ हुई। नए साल की पहली सुबह जबरदस्त गलन थी, इसलिए लोग देर तक घरों में दुबके रहे और शुभकामना सदेशों का आदान-प्रदान करते रहे और फोन पर ही शुभकामनाएं देते रहे। दिन चढ़ने के साथ ही सूर्य भगवान ने दर्शन दिए। इसके बाद सड़कों पर चहल-पहल शुरू हुई और नए साल के जश्न का माहौल दिखना शुरू हुआ, लेकिन गलन बरकरार रहने और ठंडी हवा के चलते लोग गर्म कपड़ों में लिपटे रहे।

शहर में आज

- पशुधन मंत्री धर्मपाल सिंह पंचायत चुनाव एवं आगामी त्योहारों को लेकर पुलिस-प्रशासनिक अफसरों के साथ सर्किट हाउस में दोपहर 12 बजे बैठक करेंगे।
- बरेली कॉलेज में विश्वविद्यालय सेमेस्टर परीक्षा सुबह 11 से 1 व 2 से 4 बजे तक।
- श्री बाबू बिहारी मंदिर में भजन संध्या शाम 4 से 6 बजे तक।

राह होगी सुगम

मंडलायुक्त भूपेंद्र एस. चौधरी की अध्यक्षता में हुई बैठक में अधिकारियों को विस्तृत सर्वे कर प्राक्कलन तैयार करने के लिए निर्देश

सेटेलाइट से त्रिशूल तिराहा तक आठ लेन सड़क पर मंथन

कार्यालय संवाददाता, बरेली

अमृत विचार : शहर के यातायात व्यवस्था को दुरुस्त करने के लिए पीलीभीत बाईपास रोड के आठ लेन के विकास की योजना पर एक बार फिर मंथन शुरू कर दिया है। मंडायुक्त भूपेंद्र एस. चौधरी ने गुरुवार को आयुक्त सभागार में सेटेलाइट चौराहा से त्रिशूल तिराहा तक सड़क के चौड़ीकरण के संबंध में संबंधित विभागों के अधिकारियों के साथ बैठक की।

लोक निर्माण विभाग के एक्सईएन भगत सिंह ने बताया कि करीब 11.3 किलोमीटर लंबी सड़क को छह लेन में चौड़ीकरण किए जाने के लिए विद्युत विभाग और वन विभाग के



अधिकारियों के साथ बैठक करते मंडलायुक्त भूपेंद्र एस चौधरी।

● अमृत विचार

साथ संयुक्त सर्वे कराया जा चुका है। सर्वे के उपरान्त प्राक्कलन तैयार कर लिया गया है। उक्त मार्ग की चौड़ाई लगभग 200 फीट (61 मीटर) है। इस पर मंडलायुक्त ने भविष्य की जरूरतों को देखते हुए आठ लेन सड़क और सर्विस रोड निर्माण की संभावना पर जोर दिया।

इसके लिए विद्युत विभाग, वन विभाग और नगर निगम की संयुक्त टीम को विस्तृत सर्वे कर प्राक्कलन तैयार करने के निर्देश दिए गए, ताकि आने वाले वर्षों में यातायात की समस्या से स्थायी राहत मिल सके। बीडीए उपाध्यक्ष डा. मनिकंडन ए. के अनुसार

नए साल पर धर्म स्थलों में टेका मत्था



नववर्ष के उपलक्ष्य में सिंधु नगर स्थित झूलेलाल मंदिर में आयोजित कार्यक्रम में भजनों पर झूमते श्रद्धालु।

● अमृत विचार



देवी दर्शन के लिए चौरासी घंटा मंदिर के बाहर लगी भक्तों की कतार।

● अमृत विचार

नए साल के स्वागत में उमड़ा आस्था का सैलाब

मंदिरों में पूजा तो गिरजाघरों में हुई प्रार्थना, लगी रही भक्तों की कतार, दिनभर नववर्ष की बधाई देने का दौर चला, जश्न का माहौल रहा

कार्यालय संवाददाता, बरेली

अमृत विचार : नए साल के पहले दिन गुरुवार को शहर के धार्मिक स्थलों पर आस्था और उल्लास का संगम दिखा। किसी ने पहले दिन की शुरुआत मंदिर पर पहुंचकर पूजा अर्चना से तो किसी ने गिरजाघर में प्रार्थना से की। वहीं, गुरुद्वारे पर मत्था टेका। प्रमुख मंदिरों में भक्तों की कतार लगी रही। गिरजाघरों में विशेष प्रार्थना की गई। दिनभर नववर्ष की बधाई देने का दौर चलता रहा। जश्न का माहौल बना रहा। लोग उत्साहित नजर आए। उनके चेहरों पर नए साल की खुशी साफ झलक रही थी। शहरवासियों ने नए साल का स्वागत अपने-अपने अंदाज में किया। बुधवार देर रात शहर में डॉस, पार्टियों और धूमधड़ाके के बीच नववर्ष की खुशी का जश्न देखा गया। लोग परिवार और दोस्तों के साथ मिलकर नए साल की खुशी मनाते रहे। सुबह तमाम लोगों ने घरों और मंदिरों में हवन-पूजन



नववर्ष के पहले दिन गुरुवार को बदायूं रोड स्थित चौरासी घंटा मंदिर पर उमड़ी भक्तों की भीड़।

● अमृत विचार

किया। भगवान से परिवार की सुख समृद्धि की कामना की। एक-दूसरे को मिठाई खिलाकर नए साल की शुभकामनाएं दीं। नए साल के मौके पर शहर के विभिन्न धार्मिक स्थल विशेष रूप से सजाए गए। बरेली-बदायूं रोड पर चौरासी घंटा मंदिर पर पूरे दिन भक्तों की कतारें लगी रहीं। मेले जैसा माहौल देखने को मिला। जहां लोगों ने पूजा-अर्चना की। वहीं, ईसाई समुदाय के लोग

चर्चों में प्रार्थना करने पहुंचे, जिसमें चौकी चौराहा स्थित मेथोडिस्ट चर्च में मोमबत्तियां जलाकर नए साल के लिए प्रभु ईशु से आशीर्वाद मांगा गया। इसके अलावा कालीबाड़ी स्थित काली माता मंदिर परिसर में पूजन सामग्री और खिलौनों की दुकानें लगाई गईं। अलखनाथ, त्रिवेदीनाथ समेत अन्य मंदिरों को फूलों और रंग बिरंगी लाइटों की सजावट रही।

इंटरडिपेंडेंट बैप्टिस्ट चर्च में हुई आराधना

बरेली, अमृत विचार : इज्जत नगर स्थित इंटरडिपेंडेंट बैप्टिस्ट चर्च में नव वर्ष की आराधना उत्साह और श्रद्धा के साथ हुई। जिसमें बड़ी संख्या में लोग शामिल हुए। पास्टर विशाल अरपन सैमुअल और सारांश सैमुअल ने क्वायर टीम के साथ आराधना का संचालन किया। सिस्टर मनीषा सिंह ने देश की शांति और समृद्धि के लिए विशेष प्रार्थना की। सीनियर पास्टर रेक. डॉ. विलियम सैमुअल ने नए साल का संदेश देते हुए प्रभु यीशु मसीह के जन्म और नामकरण संस्कार का महत्व समझाया। लोगों ने एक-दूसरे को नव वर्ष की बधाई दी। यह जानकारी मीडिया प्रभारी राजकुमार ने दी।



क्राइस्ट मेथोडिस्ट चर्च में आराधना करते मसीह सामाज के लोग।

● अमृत विचार



क्राइस्ट मेथोडिस्ट चर्च में आराधना कराते पादरी।

● अमृत विचार

वर्दी में हो कूड़ा कलेक्शन स्टाफ

बरेली, अमृत विचार : शहर को स्वच्छ बनाने के लिए नगर निगम विशेष कार्य योजना बनाकर अमल में ला रहा है। जल्द ही स्वच्छता सर्वेक्षण 2026 के मानकों पर शहर की स्वच्छता को परखने के लिए केंद्र से टीम आएगी। इसको लेकर नगर निगम के अफसर भी युद्ध स्तर पर तैयारियों में जुटे हुए हैं। इन तैयारियों की समीक्षा के लिए नगर आयुक्त संजीव कुमार मौर्य ने गुरुवार को आकस्मिक बैठक कर दिशा-निर्देश जारी किए।

नगर आयुक्त ने बैठक के दौरान स्वास्थ्य विभाग को अधिकारियों को कूड़ा कलेक्शन करने वाली गाड़ियों पर तैनात स्टाफ को आई कार्ड देने और उन्हें फुल ड्रेस में रहने के निर्देश दिये। कूड़ा उठाने वाले वाहनों पर स्वच्छ सर्वेक्षण से संबंधित स्टिकर लगवाने के साथ ही वाहनों का रंग-रोगन कराने को भी कहा है। सड़कों, पार्कों, शौचालयों और डोर टू डोर किये जाने वाले कूड़ा कलेक्शन व उसके निस्तारण के संबंध में भी अधिकारियों से जानकारी ली। नगर आयुक्त ने बताया कि स्वच्छ सर्वेक्षण को लेकर केंद्र की टीम वार्डों का मूल्यांकन करेगी।

सुभाषनगर- 2 सबस्टेशन चालू, 30 हजार उपभोक्ताओं को मिलेगी राहत

कार्यालय संवाददाता, बरेली

अमृत विचार : बिजली विभाग ने नववर्ष पर सुभाषनगर क्षेत्र के 30 हजार उपभोक्ताओं को नए सबस्टेशन सुभाषनगर- 2 का तोहफा दिया है। गुरुवार को नए सबस्टेशन को 220 केवी ट्रांसमिशन से उर्जिकृत किया गया। मुख्य अभियंता ने नए सबस्टेशन का निरीक्षण किया। एक दो दिन में अधिकारी नए सब स्टेशन पर पूरा लोड डालने की बात कह रहे हैं।

सुभाषनगर सबस्टेशन से जुड़े उपभोक्ताओं को हर साल गर्मी के सीजन में बिजली कटौती का सामना करना पड़ता था, लेकिन नए साल में इस समस्या से छूटकारा मिल जाएगा। सबस्टेशन के चालू होने से उपभोक्ताओं को राहत मिलेगी। बरेली जोन प्रथम के मुख्य अभियंता ज्ञान प्रकाश ने बताया कि करीगना पुलिस चौकी के पीछे नवनिर्मित 33 केवी सुभाष नगर-2 सबस्टेशन शुरू कर दिया गया है। बिजनेस प्लान 2024-25 के तहत इस सब स्टेशन को 220 केवी ट्रांसमिशन से सफलतापूर्वक उर्जिकृत किया गया है। ट्रायल सफल रहा। जल्द बीडीए-1, बीडीए-2 फीडरों का पूरा लोड नए उपकेंद्र पर स्थानांतरित कर दिया जाएगा। अफसरों का दावा है कि नए सब स्टेशन के संचालित होने से क्षेत्र के 30 हजार से अधिक उपभोक्ताओं को बिजली समस्या से निजात मिलेगी।

ओवरलोडिंग से मिलेगी निजात : सुभाषनगर और मढ़ीनाथ सबस्टेशन पर अभी शहर से 15 किलोमीटर दूर परसाखड़ा से 33 केवी की लाइन आ रही है। गर्मी में 33 केवी की लाइन में फाल्ट होने के बाद उपभोक्ता सड़क पर जाम लगाकर विरोध प्रदर्शन करते थे। क्योंकि लंबे समय तक बिजली संकट बना रहता था।



सब स्टेशन का निरीक्षण करते मुख्य अभियंता ज्ञान प्रकाश।

● अमृत विचार

बिजली कनेक्शन 12 जनवरी से होगा सस्ता

बरेली, अमृत विचार : नया बिजली कनेक्शन लेने वाले उपभोक्ताओं के लिए राहत भरी खबर है। विद्युत नियामक आयोग ने बिजली कनेक्शन लेना 12 जनवरी से सस्ता कर दिया है। इसके अलावा लंबी दूरी पर भी उपभोक्ता को नया कनेक्शन देने के आदेश दिए गए हैं, जिससे एस्टीमेट से उपभोक्ता को छुटकारा मिलेगा। नए वर्ष पर बिजली विभाग की तरफ से उपभोक्ताओं को बड़ी राहत दी गई है। कुछ माह पहले बढ़ाई गई कनेक्शन की घनराशि को फिर से कम कर दिया गया है। कनेक्शन लेने के लिए अब नए नियम के तहत एक फेज का नया कनेक्शन लेने के लिए 6016 के बजाय अब 2800 रुपये देने होंगे। वहीं श्री फेज मीटर के लिए अब 11342 के बजाय 4100 रुपये किए गए हैं। नई

दूरी पर भी उपभोक्ताओं को मिलेगा कनेक्शन, मुख्यालय की तरफ से जारी किए गए आदेश

दरों को 12 जनवरी से लागू करने के निर्देश दिए गए हैं। नियामक आयोग ने नए नियम के तहत एस्टीमेट की व्यवस्था भी समाप्त कर दी है। ऐसे में उपभोक्ताओं को जल्दी कनेक्शन मिलेगा। यह व्यवस्था बुधवार को विद्युत नियामक आयोग की ओर से जारी नई कार्ट डेटा बुक में दी गई है। अधिशासी अभियंता अंकित गंगवार ने बताया कि नई कार्ट डेटा बुक मिल गई है। अब उच्च अधिकारियों के अलावा डायरेक्टर के निर्देश मिलने के बाद नई व्यवस्था को जिले में लागू करा दिया जाएगा।

जिसके बाद अब सुभाषनगर 2 सबस्टेशन का निर्माण कराया गया, ताकि उपभोक्ताओं को बिजली समस्या से निजात दिलाई जा सके। इस पर बीडीए-1, बीडीए-2 फीडरों का लोड डाला जाएगा। अफसरों के अनुसार सुभाषनगर- 2 सबस्टेशन चालू होने से ओवरलोड की समस्या से स्थानीय लोगों को निजात मिलेगा।

अम्बा हैलथ क्लीनिक





डॉ. आर.एस. सिंह
B.A.M.S.
 (आयुर्वेदाचार्य)

स्त्री-पुरुष रोग विशेषज्ञ

**30 वर्षों से चिकित्सा
का अनुभव प्राप्त**

**ISO.9001:2015 Certify
Tredmark Clinic**

- ★ पतले-दुबले
- ★ गाल पिचके
- ★ कमजोर
- ★ स्त्री-पुरुष
- ★ मोटापा व वजन बढ़ाने के लिए



परामर्श लें।

चिकित्सा जानकारी

भूख न लगना, अपच, कब्ज, गैस बनना, खाने के बाद शौचालय जाना, बच्चों का शारीरिक विकास न होना, पुलिस व फ़ोर्स आदि नौकरी में नाप

शूल में कमी होना, बच्चों का बिस्तर गीला करना, मोटे पेट व थुल-थुले व्यक्ति का वजन कम करना, कौल-मुंहासे, झाड़ियां, सफेद दागों व साबलपान हटाना, सुन्दर दिखाना, बालों का समय से पहले झड़ना, टूटना, सफेद होना एवं गंजापान होना, सूखी व वादी बवासीर आदि सभी बिमारियों का परामर्श लें।

किसी भी प्रकार का नशा जैसे शराब, अपंगीय, गुच्छा, सुल्फा, गांजा बाड़ी, सिगरेट आदि नसा छुड़ाने की रोगी को बिना लाये बिना बताये जानकारी प्राप्त करें।

स्त्री-पुरुष गुप्त समस्याएं

- स्वपान दोष, शीघ्रपतन, मर्दाना कमजोरी होना
- हस्तमैथुन, धात जानने से कमी होना
- इन्ट्री का ढीलापन-छोटपन व पतलापन होना
- वीर्य में शुक्राणु का कम होना
- त्यूकोरिया, बांझपन, बच्चेदागी में रसोली होना
- यौन अंगों का ढीलापन या इच्छा कम होना
- मासिक धर्म अनियमित होना या उम्र से पहले बन्द होना

वैवाहिक जीवन को सफल बनायें
अविकसित सीना को सुडोल आकर्षक बनायें

Sexually Transmitted Bacterial Disease
सुजाक, गिनोरिया, एड्स, यौन अंगों पर खुजली या छाले पड़ने पर तुरन्त डाक्टर से सम्पर्क करें

गलत फिल्में देखने व फोन पर बातें करने या पेशाब में चिपचिपा सदाय निकलने पर तुरन्त सम्पर्क करें

डॉ. साहब
आपको विश्वास पर सभी बिमारियों को ठीक करने की कोशिश कर सकते हैं दावा या गारंटी नहीं दे सकते

मिलें सुबह 11 से सायं 5 बजे तक
दिनांक :-
21 दिसंबर 2025, रविवार
04 जनवरी 2026, रविवार
निकट बेली कॉलेज, होटल मोती महल काली बाड़ी चौराहा, बेली

9837069463
7599211076

अपराधियों पर शिकजा कसन क

सिटी ब्रीफ

कंबर एजाज बने वाइस चेयरमैन



बरेली, अमृत विचार : बरेली डिस्ट्रिक्ट नॉर्मल, ब्लॉड एंड डेफ जूडो एसोसिएशन ने कंबर एजाज को वाइस चेयरमैन नियुक्त किया। सचिव शादाब आलम ने बताया कि उत्तर प्रदेश जूडो एसोसिएशन के महासचिव मुनव्वर अंजार के निर्देश पर कंबर एजाज को यह जिम्मेदारी दी गई है। एसोसिएशन का मानना है कि इस नियुक्ति से बरेली में जूडो खेल को नई दिशा मिलेगी और दिव्यांग खिलाड़ियों को आगे बढ़ने के लिए मजबूत धक्का प्राप्त होगा। अध्यक्ष साजिद खान, चेयरमैन अमिद मुराद ने उन्हें बधाई दी है।

तलाक दे कर जान से मारने की दी धमकी

बरेली, अमृत विचार : बारादरी थाना क्षेत्र में एक युवक ने अपनी पत्नी को तीन तलाक देकर उसे जान से मारने की धमकी दी। पुलिस ने रिपोर्ट दर्ज कर मामले की जांच शुरू कर दी है। सलिपुर चौराहा निवासी हुमा खान ने बताया कि उनके पति ताहिर हुसैन उर्फ बाबी ने मारपीट कर उन्हें तीन तलाक दे दिया। साथ ही धमकी दी कि अगर किसी को बताया तो जान से मार दिया जाएगा।

गुपचुप तरीके से समायोजन करने का लगाया आरोप, खोला मोर्चा

कार्यालय संवाददाता, बरेली

अमृत विचार : शिक्षक समायोजन को लेकर उत्तर प्रदेशीय जूनियर हाईस्कूल शिक्षक संघ बरेली मंडल और (यूटा) ने मोर्चा खोल दिया है। पदाधिकारियों का आरोप है कि गुपचुप तरीके से नियमों को ताक पर रखकर जिले में शिक्षकों का समायोजन किया गया है। मामले में बीएसए को पत्र लिखकर समायोजन को निरस्त करने की मांग की गई है।

संघ के अध्यक्ष डॉ. विनोद कुमार ने बताया कि गुपचुप तरीके से हुए समायोजन से पहले न तो मानक छात्र संख्या स्पष्ट की गई और न ही यह बताया गया कि किस माह व वर्ष के आंकड़ों के आधार पर विद्यालयों का चयन किया गया। प्राथमिक और जूनियर विद्यालयों में कार्यरत

हेकड़ी निकली, बरातघर निर्माण का रास्ता साफ

नायब तहसीलदार ने बिलवा में कराई सरकारी भूमि की पैमाइश

कार्यालय संवाददाता, बरेली

अमृत विचार : बिलवा में सरकारी जमीन की पैमाइश का विरोध करने वाले दबंगों की हेकड़ी निकल गई। एक दिन पहले जिस 6020 वर्ग फुट जमीन की पैमाइश कराने पहुंची टीम को दबंगों ने धमकाकर भगा दिया था, उसी जमीन की नापजोख गुरुवार को पुलिस फोर्स की कड़ी निगरानी में पूरी कर ली गई।

एसडीएम प्रमोद कुमार के निर्देश पर बुधवार को राजस्व विभाग से लेखपाल उर्वशी, पंचायती राज विभाग के सचिव रवि प्रभाकर, कंसल्टेंट इंजीनियर अतर सिंह, संजय, रोहित जमीन की पैमाइश करने गए थे। इस भूमि पर पंचायती राज विभाग को तीन करोड़ रुपये से बरातघर का निर्माण कराना है। जैसे ही टीम ने जमीन की नापजोख शुरू की तो दबंगों ने विरोध करते हुए हंगामा कर दिया। नौबत मारपीट की आती देख टीम को भागना पड़ा था। घटना का पता चलने पर एसडीएम प्रमोद कुमार ने इसका संज्ञान लिया। इसके बाद नायब तहसीलदार विदित कुमार के नेतृत्व में गुरुवार सुबह करीब 11 बजे



बिलवा में भूमि के दस्तावेज देखते नायब तहसीलदार।

एसडीएम की हंगामा करने वालों को चेतावनी, दोहराव पर होगी एफआईआर

राजस्व विभाग, पंचायती राज विभाग की टीम भोजीपुरा व इज्जतनगर थाना पुलिस के साथ मौके पर पहुंची। चारों ओर तैनात पुलिसकर्मियों को देखकर दबंगों के तेवर ढीले पड़ गए।

वह किसी तरह की दखलअंदाजी करने की हिम्मत नहीं जुटा सके। टीम ने पूरे इत्मीनान और सख्ती के साथ जमीन की पैमाइश की और बरातघर के लिए प्रस्तावित भूमि को स्पष्ट रूप से चिह्नित कर लिया। नायब तहसीलदार विदित कुमार ने बताया कि एसडीएम सदर के आदेश पर पूरी पारदर्शिता के साथ नापजोख कराई

गई है। अब पंचायती राज विभाग को बरातघर निर्माण की आगे की प्रक्रिया शुरू करने में कोई बाधा नहीं रहेगी। एसडीएम सदर ने दो टूक कहा कि सरकारी जमीन पर बरातघर निर्माण गांव के विकास से जुड़ा काम है और इसमें रोड़ा अटकाने वालों को किसी भी कीमत पर बख्शा नहीं जाएगा। आसपास के लोगों को साफ चेतावनी जारी की गई भविष्य में यदि किसी ने जमीन से जुड़े किसी कार्य में हस्तक्षेप किया तो सख्त धाराओं में मुकदमा दर्ज कराया जाएगा। डीपीआरओ कमल किशोर ने बताया कि नापजोख पूरी होने के बाद विभाग जल्द ही निर्माण की अगली प्रक्रिया शुरू करेगा, जिससे गांव को बहुप्रतीक्षित बरातघर की सौगात मिल सके।

सीटी स्कैन यूनित की मशीन में खराबी, जांच ठप

कार्यालय संवाददाता, बरेली

अमृत विचार : तीन सौ बेड अस्पताल में स्थापित सीटी स्कैन यूनित में गुरुवार को मशीन में लगा इलेक्ट्रिक ट्यूब खराब हो गया। इसकी वजह से मरीजों की जांचें नहीं हो सकीं। उन्हें मायूस होकर लौटना पड़ा।

दरअसल, सुबह 9 बजे यूनित में तैनात कर्मचारियों ने मशीन को शुरू किया, मगर वह नहीं चली। काफी देर मशकत करने के बाद पता चला कि मशीन को सुबह में खराबी आ गई है। स्टाफ ने इसकी सूचना फौरन कंपनी को दी। यूनित में तैनात कर्मचारी शमशूल के अनुसार, मशीन की समय-समय पर सर्विस भी कराई जा रही है, लेकिन ट्यूब खराब होने से जांच नहीं हो सकी। बताया कि जानकारी के अभाव में सुबह 11 बजे तक 10 से 12 मरीज जांच कराने के

● जांच के लिए सुबह ही तीन सौ बेड अस्पताल में पहुंच गए थे मरीज

● मशीन ठीक न होने के कारण मायूस होकर मरीजों को लौटना पड़ा



सीटी स्कैन मशीन को ठीक करते कर्मचारी।

● अमृत विचार

लिए यूनित के बाहर इंतजार कर रहे थे। उन्हें सूचना दी गई कि मशीन में खराबी के चलते जांच नहीं हो सकेगी। मरीजों ने बताया कि अधिकांश लोग

दूर-दराज क्षेत्रों से किराया खर्च करके आए हैं। इस पर स्टाफ ने उन्हें समझाकर शुक्रवार को जांच कराने के लिए आने को कहा।

कोचिंग पढ़ने जा रही छात्रा ट्रेन की चपेट में आई

बरेली/फतेहगंज पूर्वी, अमृत विचार : कोचिंग पढ़ने जा रही छात्रा रेलवे क्रॉसिंग पार करते समय ट्रेन की चपेट में आ गई। इससे उसकी मौके पर ही मौत हो गई। लेखपाल कॉलोनी निवासी सोनम(15) पुत्री ओमवीर गुरुवार को सुबह साइकिल से कोचिंग पढ़ने के लिए नगर की ओर रेलवे क्रॉसिंग को पार कर जा रही थी। कोहरे के कारण सोनम को ट्रेन दिखाई नहीं दी जिससे वह ट्रेन की चपेट में आ गई और मौके पर ही मौत हो गई। प्रत्यक्षदर्शियों ने सोनम के घर पर सूचना दी तो उसके घर में कोहराम मच गया। सूचना पर जीआरपी बरेली मौके पर पहुंच गई। परिजनों के आग्रह पर जीआरपी ने शव का पंचनामा भरकर परिजनों के सुपुर्द कर दिया।

फर्जी आय प्रमाण पत्र बनवाकर लिया ईडब्ल्यूएस का लाभ

कार्यालय संवाददाता, बरेली

अमृत विचार : बिहारीपुर निवासी महिला ने जेट के फर्जी आय प्रमाण पत्र के जरिये अपने बेटे को ईडब्ल्यूएस का लाभ दिलाये जाने की शिकायत अधिकारियों से की। जांच में शिकायत सही मिली और आय प्रमाण पत्र फर्जी निकला। इसके बाद जेट ने महिला को जान से मारने की धमकी दी। सुभाषनगर थाने में महिला की तरफ से रिपोर्ट दर्ज कर ली गई है।

बिहारीपुर निवासी महिला के मुताबिक उनका पति से विवाद चल रहा है। जेट ने अपने करगेना स्थित पते में हेराफेरी कर एसडीएम आंवला के यहां से फर्जी आय

कोहरे में ट्रेन संचालन एक बड़ी चुनौती : डीआरएम



सिमन लोकेशन पुस्तिका के पांचवें संस्करण का विमोचन करते अफसर।

कार्यालय संवाददाता, बरेली

अमृत विचार : पूर्वोत्तर रेलवे इज्जतनगर मंडल में गुरुवार को सिमन लोकेशन पुस्तिका के पांचवें संस्करण का विमोचन मंडल रेल प्रबंधक वीणा सिन्हा ने किया। उन्होंने कहा कि धुंध एवं घने कोहरे में ट्रेन संचालन बड़ी चुनौती होती है। इसमें रेल कर्मचारियों को विशेष सजगता एवं एकाग्रता की आवश्यकता होती है। ट्रेन में सफर करने वाले हजारों यात्रियों को संरक्षित एवं समय से उनके गंतव्य तक पहुंचाना एक चुनौतीपूर्ण कार्य है। कहा कि इस पुस्तक में कोहरे के दौरान सुरक्षित एवं संरक्षित ट्रेन संचालन के लिए अपनाई जाने वाली सावधानियों से संबंधित दिशा निर्देश व मुख्य रेलवे स्टेशनों के लेआउट इत्यादि दिए गए हैं, जोकि लोको पायलटों को त्वरित निर्णय

इज्जतनगर मंडल में सिमन लोकेशन पुस्तिका के पांचवें संस्करण का हुआ विमोचन

लेने एवं संरक्षित ट्रेन संचालन में सहायक सिद्ध होंगे। वरिष्ठ मंडल विद्युत इंजीनियर (परिचालन) उमेश चंद्र मिश्रा ने कहा कि सभी लोको पायलट, रनिंग स्टाफ सिमनलों के प्रति अपनी सजगता बनाए रखें, जिससे संरक्षित ट्रेन संचलन सुनिश्चित किया जा सके। अपर मंडल रेल प्रबंधक मनोज कुमार, मुख्य चिकित्सा अधीक्षक डॉ. यूएस. नाग, वरिष्ठ मंडल इंजीनियर (समन्वय) भारत भूषण, वरिष्ठ मंडल वाणिज्य प्रबंधक संजीव शर्मा, वरिष्ठ मंडल सिमनल एवं दूरसंचार इंजीनियर प्रवेश कुमार, वरिष्ठ मंडल परिचालन प्रबंधक विजय कुमार यादव मौजूद रहे।

एसएसपी को सेलेक्शन ग्रेड पदोन्नति पर लगाया कॉलर बैंड

बरेली, अमृत विचार : एसएसपी अनुराग आर्य को सेलेक्शन ग्रेड में पदोन्नत किए जाने पर बरेली जोन मुख्यालय में समारोह का आयोजन हुआ। एडीजी रमित शर्मा और डीआईजी अजय कुमार साहनी ने एसएसपी के कंधों पर अतिरिक्त स्टार (श्वेत धातु) और कॉलर बैंड सुशोभित कर उन्हें बधाई दी। पुलिस अधीक्षक यातायात मोहम्मद अकमल



एसएसपी को कॉलर बैंड लगाते हुए एडीजी और डीआईजी।

खां, पुलिस अधीक्षक उत्तरी मुकेश चन्द मिश्रा आदि मौजूद रहे।

नाक, कान व गला रोग विशेषज्ञ

डा. आरिफ हुसैन अन्सारी

M.B.B.S., M.S.

• Ex. Chief Resident-Sir J.J. Hospital Grant Medical College Mumbai

मिलने का समय (सोमवार से शनिवार) सुबह : 11 बजे से 3 बजे तक शाम : 8 बजे से 9 बजे तक

सुविधार्थ

● नाक की टेढ़ी हड्डी को सही करना (Septoplasty) ● गले के बड़े हुये टॉन्सिल का ऑपरेशन ● कान के फटे हुए पर्दे का ऑपरेशन (Tympanoplasty) ● थायरॉइड (घेंघा) का इलाज व ऑपरेशन ● दूरबीन द्वारा गले के कैंसर की जाँच व बायोप्सी

पता- बैंक ऑफ बड़ादा के पास, मालियों की पुलिस, बरेली (सेटेलाइट बस अड्डा व शाहमतरगंज चौराहे के बीच में)

सम्पर्क करें

94566 58250, 70785 69786

महिपाल गंगवार, बरेली

अमृत विचार : पंचायत चुनाव 2026 की आहट ने गांवों की नब्ब थाम दी है। जैसे-जैसे त्रिस्तरीय पंचायत चुनाव नजदीक आ रहे हैं, वैसे-वैसे ग्राम प्रधानों और पंचायत सचिवों की सक्रियता सिमटती जा रही है। हालात यह हैं कि गांवों में विकास कार्य ठप हैं, फाड़ले धूल खा रही हैं और जरूरतमंद ग्रामीण दफ्तरों के चक्कर काटने को मजबूर हैं। चुनावी सीजन में शिकायतों के डर ने विकास को हाशिये पर धकेल दिया है।

इस ठहराव के पीछे सबसे बड़ा कारण आर्थिक संकट बताया जा रहा है। पहले से कराए गए विकास कार्यों का करोड़ों रुपये का भुगतान बीते एक साल से लटका है। प्रधानों का कहना है कि जब पुराने भुगतान



भुता की एक ग्राम पंचायत में कई दिन से अधूरा पड़ा कार्य।

ही नहीं हो रहे, तो नए काम शुरू करना आर्थिक जोखिम मोल लेने जैसा है। दूसरा बड़ा कारण फरवरी में संभावित आचार संहिता लागू होने का डर है। प्रधानों और अधिकारियों को आशंका है कि चुनावी प्रक्रिया के दौरान कोई भी नया काम जांच और शिकायतों के घेरे में आ सकता है। ऐसे में स्थिति यह है कि सिर्फ प्रधान ही नहीं, बल्कि ब्लॉक और पंचायत

काम ठप होने से ग्रामीणों में नाराजगी

ग्राम पंचायतों में विकास कार्य ठप होने से ग्रामीणों में गहरी नाराजगी है। उनका कहना है कि चुनाव का बहाना बनाकर गांवों की अनदेखी की जा रही है। नालियां टूटी हैं, सड़के खराब हैं और मूलभूत सुविधाएं अधूरी पड़ी हैं। ग्रामीणों का मानना है कि अगर प्रवान ईमानदारी से काम करें तो शिकायतों का डर नहीं होना चाहिए। उनका कहना है कि चुनावी सुरक्षा से ज्यादा जरूरी गांव का विकास है, क्योंकि जनता अंततः काम के आधार पर ही अपना फैसला करती है।

स्तर के अधिकारी भी फाइलों पर हस्ताक्षर करने से कतरा रहे हैं। इसी बात से लगाया जा सकता है कि पंचायती राज विभाग में विभिन्न स्तरों से हर दिन करीब 15 से 20 शिकायतें आ रही हैं। ऐसे में प्रधानों पर भ्रष्टाचार के आरोप, जांच की तलवार और नोटिसों की बौछारा ने माहौल और भयभीत बना दिया है। कई प्रधान मानते हैं कि चुनाव से

कार्यों से ज्यादा शिकायतों की राजनीति तेज हो जाती है। अंदाजा इसी बात से लगाया जा सकता है कि पंचायती राज विभाग में विभिन्न स्तरों से हर दिन करीब 15 से 20 शिकायतें आ रही हैं। ऐसे में प्रधानों पर भ्रष्टाचार के आरोप, जांच की तलवार और नोटिसों की बौछारा ने माहौल और भयभीत बना दिया है। कई प्रधान मानते हैं कि चुनाव से

कागजों में रोजगार, जमीन पर सन्नाटा

जनपद के 15 ब्लॉकों की 1188 ग्राम पंचायतों में दो लाख से अधिक श्रमिक पंजीकृत हैं। बावजूद सिर्फ 9765 श्रमिक ही काम कर रहे हैं। यह आकड़ा प्रशासनिक दावों की पोल खोलने के लिए काफी है। यही नहीं, बड़ी संख्या में श्रमिक महीनों से मजदूरी के लिए भटक रहे हैं। भुगतान न होने का डर इतना गहरा है कि वह काम मांगने से भी बच रहे हैं। दबी जुबान से अधिकारी भी मानते हैं कि पंचायतों में काम प्रस्तावित है, लेकिन श्रमिक तैयार नहीं हैं। उनका साफ कहना है कि बिना मजदूरी के काम नहीं करेंगे। इसके चलते नालियां, सड़कें, हैंडपंप और अन्य जरूरी निर्माण कार्य अटक हुए हैं।

सर्दी के मौसम में ग्राम पंचायतों में कार्य की रफ्तार हमेशा ही धीमी होती है। हमारा फोकस ग्राम पंचायत में अधूरे कार्यों को हर हाल में पूरा करने का है। इसको लेकर आए दिन ग्राम निधि की समीक्षा होती है। यह जरूर है कि मनरेगा में भुगतान की लेटलतपी से कुछ ग्राम पंचायतों में प्रधान काम कराने से पीछे हट रहे हैं, फिर भी किसी नि किसी तरह से अधूरे कार्य पूरे कराए जा रहे हैं।

पहले काम करना मतलब खुद को शिकायतों के लिए तैयार करना, इसलिए ‘‘काम न करो, सुरक्षित रहो’’ की नीति अपनाई जा रही है। प्रधानों को डर इसका भी है कि

सर्दी के मौसम में ग्राम पंचायतों में कार्य की रफ्तार हमेशा ही धीमी होती है। हमारा फोकस ग्राम पंचायत में अधूरे कार्यों को हर हाल में पूरा करने का है। इसको लेकर आए दिन ग्राम निधि की समीक्षा होती है। यह जरूर है कि मनरेगा में भुगतान की लेटलतपी से कुछ ग्राम पंचायतों में प्रधान काम कराने से पीछे हट रहे हैं, फिर भी किसी नि किसी तरह से अधूरे कार्य पूरे कराए जा रहे हैं।

पहले काम करना मतलब खुद को शिकायतों के लिए तैयार करना, इसलिए ‘‘काम न करो, सुरक्षित रहो’’ की नीति अपनाई जा रही है। प्रधानों को डर इसका भी है कि

सर्दी के मौसम में ग्राम पंचायतों में कार्य की रफ्तार हमेशा ही धीमी होती है। हमारा फोकस ग्राम पंचायत में अधूरे कार्यों को हर हाल में पूरा करने का है। इसको लेकर आए दिन ग्राम निधि की समीक्षा होती है। यह जरूर है कि मनरेगा में भुगतान की लेटलतपी से कुछ ग्राम पंचायतों में प्रधान काम कराने से पीछे हट रहे हैं, फिर भी किसी नि किसी तरह से अधूरे कार्य पूरे कराए जा रहे हैं।

